



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 1328- /ອຄ.ທຄວ

ນະຄອນຫຼວງວຽງຈັນ, ວັນທີ

13 JUL 2015

ແຈ້ງການ

- ເຖິງ: - ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ
- ຫ້ອງການອຸດສາຫະກຳ ແລະ ການຄ້າເມືອງ, ເທດສະບານ
- ນັກທຸລະກິດ ທັງພາຍໃນ ແລະ ຕ່າງປະເທດ

ເລື່ອງ: ບັນຊີປະເພດທຸລະກິດສະຫງວນໄວ້ສຳລັບພົນລະເມືອງລາວ (ສະບັບປັບປຸງ / ຄໍ 02-2015)

- ອີງໃສ່ມາດຕາ 13 ຂອງຂໍ້ຕົກລົງ, ເລກທີ 1005/ອຄ.ຄພນ, ລົງວັນທີ 22 ພຶດສະພາ 2015, ວ່າດ້ວຍທຸລະກິດການຄ້າຂາຍຍົກ ແລະ ການຄ້າຂາຍຢ່ອຍ ;
- ອີງຕາມ ຂໍ້ 1 (ດ້ານເນື້ອໃນເອກະສານ) ຕາມໜັງສືແຈ້ງຂອງກົມການຄ້າພາຍໃນ, ສະບັບເລກທີ 0515/ຄພນ.ຄຕສ, ລົງວັນທີ 17 ມິຖຸນາ 2015 ;
- ອີງຕາມໜັງສືສະເໜີ ຂອງຫ້ອງວ່າການທະນາຄານແຫ່ງ ສປປ ລາວ, ສະບັບເລກທີ 685/ທກ, ລົງວັນທີ 16/10/2013 ກ່ຽວກັບການເພີ່ມທຸລະກິດໂຮງຊວດຈຳ ເຂົ້າໃນບັນຊີປະເພດທຸລະກິດສະຫງວນໄວ້ສຳລັບພົນລະເມືອງລາວ.

ເພື່ອຮັກສາ ບາງປະເພດທຸລະກິດທີ່ມີຄວາມສຳຄັນ ແລະ ຈຳເປັນ ສຳລັບປະຊາຊົນລາວບັນດາເຜົ່າ ໃນການປະກອບທຸລະກິດ ສ້າງວຽກເຮັດງານທຳ ສ້າງລາຍໄດ້ໃຫ້ມີຄວາມໝັ້ນຄົງ ແກ້ໄຂຊີວິດການເປັນຢູ່ໃຫ້ດີຂຶ້ນ, ກະຊວງອຸດສາຫະກຳ ແລະ ການຄ້າ (ບົນພື້ນຖານ ການຄົ້ນຄວ້າ ສະເໜີຂອງບັນດາຂະແໜງການກ່ຽວຂ້ອງ), ແຈ້ງ ກ່ຽວກັບການປັບປຸງ ບາງລາຍການປະເພດທຸລະກິດ ໃນ (ບັນຊີ ຄໍ 01-2013) ມາເປັນ (ບັນຊີ ຄໍ 02-2015) ມາຍັງພາກສ່ວນທີ່ກ່ຽວຂ້ອງ ຊາບ ແລະ ຈັດຕັ້ງປະຕິບັດ ດັ່ງນີ້:

1. ປະເພດທຸລະກິດສະຫງວນໄວ້ ສຳລັບພົນລະເມືອງລາວ ແມ່ນປະເພດທຸລະກິດ ທີ່ເປັນມູນເຊື້ອອັນຍາວນານຂອງປະຊາຊົນບັນດາເຜົ່າ, ປະເພດທຸລະກິດທີ່ບໍ່ຈຳເປັນຕ້ອງໃຊ້ຄວາມຮູ້ສູງ ຫລື ທຶນຮອນຫຼາຍໃນການປະກອບທຸລະກິດ ຫລື ທຸລະກິດບາງປະການ ທີ່ລັດປະສົງຢາກສະຫງວນໄວ້ສຳລັບພົນລະເມືອງລາວ ເພື່ອຮັກສາໄວ້ ຊຶ່ງທຸລະກິດທີ່ມີຄວາມສຳຄັນຈຳເປັນ ຫລື ທຸລະກິດທີ່ເປັນເອກະລັກຂອງຊາດ ໃຫ້ຢູ່ຄູ່ຄົນລາວ ສ້າງວຽກເຮັດ

ງານທຳ ສ້າງລາຍໄດ້ ແລະ ແກ້ໄຂຊີວິດການເປັນຢູ່ຂອງປະຊາຊົນບັນດາເຜົ່າ. ພົນລະເມືອງລາວ ໝາຍເຖິງບຸກຄົນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍສັນຊາດ ;

2. ບັນຊີປະເພດທຸລະກິດສະຫງວນໄວ້ ສຳລັບພົນລະເມືອງລາວ (ສະບັບປັບປຸງ / ຄໍ 02-2015 (ຄັດຕິດມາພ້ອມນີ້) ;

3. ການອະນຸຍາດ ຫລື ຂຶ້ນທະບຽນວິສາຫະກິດ ໃຫ້ບຸກຄົນ ຫລື ນິຕິບຸກຄົນທີ່ບໍ່ຖືກຕ້ອງ ຕາມແຈ້ງການ ສະບັບນີ້ ລ້ວນແຕ່ເປັນໂມຄະ. ຜູ້ລະເມີດ ຕ້ອງຮັບຜິດຊອບຕໍ່ທັງກົດໝາຍ ;

4. ພາກສ່ວນ ຫລື ຂະແໜງການກ່ຽວຂ້ອງ ຕ້ອງມີນິຕິກຳ ດັດສົມລະອຽດ ຈະແຈ້ງ ຕໍ່ທຸກລາຍການປະເພດທຸລະກິດສະຫງວນໄວ້ ສຳລັບພົນລະເມືອງລາວ ເພື່ອຄວາມສະດວກໃນການຈັດຕັ້ງປະຕິບັດ;

5. ໃນໄລຍະຈັດຕັ້ງປະຕິບັດ ແຈ້ງການສະບັບນີ້ ຫາກພາກສ່ວນ ຫລື ຂະແໜງການໃດ ເຫັນວ່າມີອັນຍັງບໍ່ທັນສອດຄ່ອງ ຢາກເພີ່ມເຂົ້າ ຫລື ຕັດອອກຈາກບັນຊີດັ່ງກ່າວ ໃຫ້ແຈ້ງກະຊວງອຸດສາຫະກຳ ແລະ ການຄ້າ ເພື່ອປັບປຸງ ປະກາດໃຊ້ເພີ່ມເຕີມຕໍ່ໄປ ;

6. ແຈ້ງການສະບັບນີ້, ປຸງແທນແຈ້ງການ, ສະບັບເລກທີ 1590/ອຄ.ທຄວ, ລົງວັນທີ 26 ສິງຫາ 2013 ກ່ຽວກັບບັນຊີປະເພດທຸລະກິດສະຫງວນໄວ້ ສຳລັບພົນລະເມືອງລາວ.

ແຈ້ງມາເພື່ອຊາບ ແລະ ຈັດຕັ້ງປະຕິບັດຢ່າງເຂັ້ມງວດ.

ຢູ່

ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ



ສຽງສະຫວາດ ສະແຫວງສິກສາ

ບັນຊີ ຄໍາ 02 - 2015

ບັນຊີປະເພດທຸລະກິດສະຫງວນໄວ້ສໍາລັບພົນລະເມືອງລາວ (ສະບັບປັບປຸງ)

ຂະແໜງການ	ເລກລະຫັດ ISIC	ປະເພດທຸລະກິດ	ພາກສ່ວນ ຮັບຜິດຊອບ
ກະສິກໍາ, ປ່າໄມ້ ແລະ ການປະມົງ			
	0230	ການເກັບເຄື່ອງປ່າຂອງດົງ ຫຼື ພຶດຜົນຈາກປ່າໄມ້ (ສໍາລັບ ISIC ນີ້ແມ່ນສະຫງວນສະເພາະ ທຸລະກິດການຊຸດຄົ້ນຊັບພະຍາກອນທໍາມະຊາດ ທີ່ເປັນຢາ)	ກຊ ກກປ, ກຊ ຊສ ແລະ ກຊ ສທ
ອຸດສາຫະກຳປຸງແຕ່ງ			
	1312	ການຕໍ່າແຜ່ນແພ (ສໍາລັບ ISIC ນີ້ແມ່ນສະຫງວນສະເພາະການຕໍ່າຫຼຸກລວມທັງການອອກແບບ, ການເກັບ, ການຈັກລວດລາຍ ແລະ ການມັດທີ່ແບບພື້ນເມືອງລາວ)	ກຊ ອຄ
	1321	ການຖືກ ແລະ ແສ່ວຜ້າແພ (ສໍາລັບ ISIC ນີ້ແມ່ນສະຫງວນສະເພາະການຖືກແສ່ວຜ້າໄໝລາວ ທີ່ມີລວດລາຍສິນລະປະບູຮານຂອງ ຊົນເຜົ່າຕ່າງໆທີ່ເປັນເອກະລັກ)	ກຊ ອຄ ແລະ ກຊ ຖວທ
	1629	ການຜະລິດ ຜະລິດຕະພັນອື່ນຈາກໄມ້, ການຜະລິດເຄື່ອງໃຊ້ຈາກຫວາຍ, ເພືອງ ແລະ ວັດຖຸຈັກສານ (ສໍາລັບ ISIC ນີ້ແມ່ນສະຫງວນສະເພາະໂຮງງານປຸງແຕ່ງໄມ້ຂະໜາດນ້ອຍແບບຄອບຄົວ ແລະ ການເຮັດທຸລະກິດສະເພາະກ່ຽວກັບການແກະສະຫຼັກໄມ້ ແລະ ການຈັກສານອື່ນໆທີ່ມີລວດລາຍສິນລະປະ ບູຮານຂອງຊົນເຜົ່າຕ່າງໆທີ່ເປັນເອກະລັກ)	ກຊ ອຄ ແລະ ກຊ ຖວທ
	1812	ການເຄື່ອນໄຫວ ບໍລິການກ່ຽວກັບການພິມ (ສໍາລັບ ISIC ນີ້ແມ່ນສະຫງວນສະເພາະ ວຽກງານພາບພິມ)	ກຊ ຖວທ
	2393	ການຜະລິດຕະພັນເຄື່ອງບັນດິນເຜົາ ແລະ ຖ້ວຍຊາມ ທີ່ເປັນກະເບື້ອງອື່ນໆ (ສໍາລັບ ISIC ນີ້ແມ່ນສະຫງວນການເຮັດທຸລະກິດສະເພາະ ກ່ຽວກັບ ການຜະລິດເຄື່ອງບັນດິນເຜົາແບບຫັດຖະກຳພື້ນເມືອງລາວ ແລະ ລວດລາຍ ສິນລະປະບູຮານ ຂອງຊົນເຜົ່າຕ່າງໆທີ່ເປັນເອກະລັກ)	ກຊ ຖວທ ແລະ ກຊ ອຄ
	3211	ການຜະລິດເຄື່ອງເອ້ປະດັບ ແລະ ຊິ້ນສ່ວນ ປະກອບເຄື່ອງເອ້ປະດັບ (ສໍາລັບ ISIC ນີ້ແມ່ນສະຫງວນການເຮັດທຸລະກິດສະເພາະກ່ຽວກັບການຜະລິດແບບຫັດຖະກຳພື້ນເມືອງລາວ ແລະ ລວດລາຍສິນລະປະບູຮານຂອງຊົນເຜົ່າຕ່າງໆ ທີ່ເປັນ ເອກະລັກ)	ກຊ ຖວທ ແລະ ກຊ ອຄ
	3212	ການຜະລິດເຄື່ອງເອ້ທຽມ ແລະ ສິ້ນສ່ວນປະກອບ (ສໍາລັບ ISIC ນີ້ແມ່ນສະຫງວນການເຮັດທຸລະກິດສະເພາະ ກ່ຽວກັບການຜະລິດແບບຫັດຖະກຳພື້ນເມືອງລາວ ແລະ ລວດລາຍສິນລະປະບູຮານຂອງ ຊົນເຜົ່າ ຕ່າງໆທີ່ເປັນເອກະລັກ)	ກຊ ຖວທ ແລະ ກຊ ອຄ

ການສະໜອງໄຟຟ້າ, ອາຍແກັສ, ອາຍຮ້ອນ ແລະ ອາກາດປັບແຕ່ງ			
	3510	ການຜະລິດ, ຖ່າຍກຳລັງ ແລະ ແຈກຈ່າຍກະແສໄຟຟ້າ (ສຳລັບ ISIC ນີ້ແມ່ນສະຫງວນສະເພາະ ການດຳເນີນທຸລະກິດໂຄງການໄຟຟ້ານໍ້າຕົກ ໃນ ສປປ ລາວ ທີ່ມີກຳລັງຕິດຕັ້ງ 15 ເມກາວັດ ລົງມາໃນຮູບແບບບໍ່ມີ ການສຳປະທານໂຄງການ)	ກຊ ພບ
ການກໍ່ສ້າງ			
	4321	ການຕິດຕັ້ງໄຟຟ້າ (ສຳລັບ ISIC ນີ້ແມ່ນສະຫງວນ ການເຮັດທຸລະກິດ ສະເພາະການບໍລິການຕິດຕັ້ງລະບົບໄຟຟ້າພາຍໃນອາຄານ)	ກຊ ພບ
	4322	ການຕິດຕັ້ງທີ່ສົ່ງນໍ້າ, ຕິດຕັ້ງເຄື່ອງເຮັດຄວາມຮ້ອນ ແລະ ເຄື່ອງປັບ ອາກາດ (ສຳລັບ ISIC ນີ້ແມ່ນສະຫງວນ ການເຮັດທຸລະກິດສະເພາະ ກ່ຽວກັບການວາງທີ່ນໍ້າປະປາໃນຕົວເມືອງ, ການຕິດຕັ້ງລະບົບນໍ້າປະປາ ແລະ ຕິດຕັ້ງລະບົບປັບອາກາດໃນອາຄານ).	ກຊ ຍທຂ
ການຄ້າຂາຍຍົກ ແລະ ຂາຍຍ່ອຍ; ສ້ອມແປງລົດຍົນ ແລະ ລົດຈັກ			
G		ການຄ້າຂາຍຍົກ ແລະ ຂາຍຍ່ອຍ; ສ້ອມແປງລົດຍົນ ແລະ ລົດຈັກ (ສຳລັບຂະແໜງ G ນີ້ແມ່ນສະຫງວນ ການເຮັດທຸລະກິດສະເພາະການ ຄ້າຂາຍຍົກ ແລະ ການຄ້າຂາຍຍ່ອຍ ທີ່ໃຊ້ທຶນຈົດທະບຽນຕໍ່າກວ່າ 4 ຕື້ ກີບລົງມາ) ຍົກເວັ້ນເລກລະຫັດ 452 ໃຫ້ເບິ່ງລະຫັດ 4520 ໃນບັນຊີ ຈຳ 02-2015	ກຊ ອຄ
ການຂົນສົ່ງ ແລະ ສາງສິນຄ້າ			
	4921	ຂົນສົ່ງໂດຍສານທາງບົກພາຍໃນຕົວເມືອງ ຫຼື ແຖບຊານເມືອງ	ກຊ ຍທຂ
	4922	ການຂົນສົ່ງໂດຍສານທາງບົກອື່ນໆ (ຍົກເວັ້ນ ທຸລະກິດການບໍລິການລົດ ແທັກຊີມີເຕີ)	ກຊ ຍທຂ
	5221	ການເຄື່ອນໄຫວບໍລິການປະຈຳວັນໃຫ້ການຂົນສົ່ງທາງບົກ (ສຳລັບ ISIC ນີ້ແມ່ນສະຫງວນສະເພາະກິດຈະການກ່ຽວກັບສະຖານີລົດຂົນສົ່ງໂດຍສານ)	ກຊ ຍທຂ
ການເຄື່ອນໄຫວ ດ້ານທີ່ພັກເຊົາ ແລະ ບໍລິການອາຫານ			
	5510	ການເຄື່ອນໄຫວໃຫ້ທີ່ພັກເຊົາໄລຍະສັ້ນ (ສຳລັບ ISIC ນີ້ແມ່ນສະຫງວນ ສະເພາະທຸລະກິດເຮືອນພັກ, ຮີສອດ, ໂຮງແຮມ ລະດັບສາມດາວລົງມາ)	ກຊ ຖວທ
ດ້ານຂໍ້ມູນຂ່າວສານ ແລະ ການຕິດຕໍ່ສື່ສານ			
	5813	ການພິມ ຂ່າວສານທັງສີພິມ, ບົດຄວາມ ແລະ ວາລະສານ	ກຊ ຖວທ
	5819	ການເຄື່ອນໄຫວດ້ານການພິມອື່ນໆ (ສຳລັບ ISIC ນີ້ແມ່ນສະຫງວນສະ ເພາະທຸລະກິດການສ້າງຕັ້ງສຳນັກພິມຕ່າງໆ)	ກຊ ຖວທ
	5920	ການເຄື່ອນໄຫວຈັດພິມບົດເພັງ ແລະ ບັນທຶກສຽງ	ກຊ ຖວທ
	6010	ການອອກອາກາດທາງວິທະຍຸ (ສຳລັບ ISIC ນີ້ແມ່ນສະຫງວນສະເພາະ ທຸລະກິດ ການສ້າງຕັ້ງສະຖານີວິທະຍຸຢູ່ຊຸມຊົນ)	ກຊ ຖວທ

	6021	ການອອກອາກາດທາງໂທລະພາບ (ສໍາລັບ ISIC ນີ້ແມ່ນສະຫງວນສະເພາະທຸລະກິດການສ້າງຕັ້ງສະຖານີໂທລະພາບຢູ່ຊຸມຊົນ)	ກຊ ຖວທ
ການເຄື່ອນໄຫວດ້ານການເງິນ ແລະ ການປະກັນໄພ			
	6430	ຄັງເງິນ, ກອງທຶນ ແລະ ກົງຈັກການເງິນອື່ນໆ (ສໍາລັບ ISIC ນີ້ແມ່ນສະຫງວນສະເພາະສ້າງຕັ້ງຄັງເງິນ, ການສ້າງສະຖາບັນການເງິນຈຸລະພາກທີ່ບໍ່ຮັບເງິນຝາກ, ສ້າງຕັ້ງສະຫະກອນສິນເຊື້ອ ແລະ ເງິນຝາກປະຢັດ)	ທຫລ
	6492	ການໃຫ້ສິນເຊື້ອກູ້ຢືມອື່ນໆ (ສໍາລັບ ISIC ນີ້ແມ່ນສະຫງວນສະເພາະທຸລະກິດໂຮງຊວດຈໍາ)	ທຫລ
ການເຄື່ອນໄຫວດ້ານສາຍວິຊາຊີບ, ວິທະຍາສາດ ແລະ ເຕັກນິກ			
	7110	ການເຄື່ອນໄຫວດ້ານສະຖາປັດຕະຍະກຳ ແລະ ວິສາວະກຳ ແລະ ການໃຫ້ຄຳປຶກສາດ້ານເຕັກນິກທີ່ກ່ຽວຂ້ອງ (ສໍາລັບ ISIC ນີ້ແມ່ນ ສະຫງວນການເຮັດທຸລະກິດສະເພາະ ກ່ຽວກັບກິດຈະການ ໃຫ້ຄຳປຶກສາດ້ານການສໍາຫຼວດ, ອອກແບບ, ກໍ່ສ້າງ ແລະ ຕິດຕັ້ງດ້ານສະຖາປັດຕະຍະກຳ, ວິສາວະກຳລາວ ທີ່ຕິດພັນທາງ ດ້ານປະຫວັດສາດ, ທຳມະຊາດ ແລະ ວັດທະນະທຳ ແລະ ການອອກແບບ,ກໍ່ສ້າງ ແລະ ຕິດຕັ້ງຕາຂ່າຍໄຟຟ້າແຮງດັນກາງ ແຕ່ 22kv-35kv ແລະ ຕໍ່າ 0.4kv)	ກຊ ຍທຂ, ກຊ ຖວທ ແລະ ກຊ ພບ
	7490	ການເຄື່ອນໄຫວດ້ານສາຍວິຊາຊີບ, ວິທະຍາສາດ ແລະ ເຕັກນິກ ອື່ນໆ ທີ່ບໍ່ທັນຈັດເຂົ້າບ່ອນໃດ (ສໍາລັບ ISIC ນີ້ແມ່ນສະຫງວນ ການເຮັດທຸລະກິດສະເພາະ ກ່ຽວກັບກິດຈະການແປພາສາລາວ)	ກຊ ຖວທ
ການເຄື່ອນໄຫວບໍລິການສະໜັບສະໜູນ ແລະ ຄຸ້ມຄອງ ບໍລິຫານ			
	7810	ການເຄື່ອນໄຫວຂອງອົງການຈັດຫາງາມ (ທຸລະກິດບໍລິການຈັດຫາງາມ)	ກຊ ຮສສ
	7920	ການເຄື່ອນໄຫວບໍລິການຕ້ອນຮັບອື່ນໆ (ສໍາລັບ ISIC ນີ້ແມ່ນສະຫງວນທ່ອງທ່ຽວພື້ນທີ່ສະເພາະໃດໜຶ່ງ)	ກຊ ຖວທ
	8121	ອະນາໄມຮັກສາຄວາມສະອາດຕຶກອາຄານທົ່ວໄປ	ກຊ ຍທຂ
ການສຶກສາ			
	8522	ການສຶກສາດ້ານເຕັກນິກ ແລະ ວິຊາຊີບ (ທຸລະກິດສູນພັດທະນາສີມືແຮງງານ, ຍົກເວັ້ນໂຮງຮຽນເຕັກນິກ-ວິຊາຊີບ, ວິທະຍາໄລເຕັກນິກເພາະເປັນການສົ່ງເສີມຕາມຮູບການສຶກສາແຫ່ງຊາດ ໄລຍະ 2 ແຕ່ 2011-2015)	ກຊ ຮສສ
	8549	ການສຶກສາດ້ານອື່ນໆທີ່ບໍ່ທັນຈັດເຂົ້າບ່ອນໃດ (ສໍາລັບ ISIC ນີ້ແມ່ນສະຫງວນສະເພາະທຸລະກິດສອນພາສາລາວໃຫ້ຄົນຕ່າງປະເທດ)	ກຊ ສສກ
ການເຄື່ອນໄຫວກ່ຽວກັບສຸຂະພາບມະນຸດ ແລະ ວຽກງານທາງສັງຄົມ			
	8690	ການເຄື່ອນໄຫວກ່ຽວກັບສຸຂະພາບມະນຸດອື່ນໆ (ສໍາລັບISIC ນີ້ສະຫງວນສະເພາະທ້ອງກວດພະຍາດເອກະຊົນແຕ່ລະປະເພດ, ແຕ່ລະລັກສະນະ ແລະ ແຕ່ລະຂັ້ນໃນຂອບເຂດທົ່ວປະເທດ)	ກຊ ສທ

ການເຄື່ອນໄຫວບໍລິການອື່ນໆ			
	9523	ທຸລະກິດສ້ອມແປງເກີບ ແລະ ເຄື່ອງໜັງ	ກຊ ຖວທ
	9601	ບໍລິການຊັກປຽກ, ຊັກແທ້ງປະເພດແຜ່ນແພ ແລະ ຜະລິດຕະພັນຂົນສົ່ງ	ກຊ ຖວທ
	9602	ບໍລິການຕັດຜົມ ແລະ ເສີມສວຍ (ທີ່ບໍ່ແມ່ນສັນຍະກຳ)	ກຊ ຖວທ
	9603	ບໍລິການຈັດງານປົງສົບ ແລະ ກິດຈະການທີ່ກ່ຽວພັນ	ກຊ ຖວທ
	9609	ວຽກປະດັບປະດາສະຖານທີ່ຕ່າງໆ (ສຳລັບ ISICນີ້ ແມ່ນສະຫງວນການ ເຮັດທຸລະກິດສະເພາະກ່ຽວກັບ ກິດຈະການ ທີ່ຕິດພັນກັບວຽກປະດັບປະ ດາສະຖານທີ່ ແລະ ກິດຈະການກ່ຽວກັບການຕິດຕັ້ງລະບົບໄຟ, ແສງ, ສີ ແລະ ສູງ)	ກຊ ຍທຂ ກຊ ຖວທ

ໝາຍເຫດ :

1. ບັນຊີ ຄໍ 02 – 2015 (ສະບັບປັບປຸງ) ປ່ຽນແທນ ແລະ ລົບລ້າງ ບັນຊີ ຄໍ 01 – 2013;
2. ປະເພດທຸລະກິດໃນບັນຊີ ຄໍ 02 – 2015 ລວມທັງໝົດມີ 37 ກິດຈະການ ຊຶ່ງໄດ້ຄົ້ນຄວ້າ ແລະ ລວບລວມ ມາຈາກ ຄຳສະເໜີຂອງ ບັນດາກະຊວງ ທີ່ກ່ຽວຂ້ອງ.